

महाराष्ट्र शासन
महसूल व वन विभाग
शासन आदेश क्रमांक:- आस्था-२०१४/प्र.क्र.२७७/ई-६
मंत्रालय, मुंबई-४०० ०३२
दिनांक:- २८ जून, २०१६

वाचा :-

१. महाराष्ट्र शासकीय कर्मचाऱ्यांचे बदल्यांचे विनियमन आणि शासकीय कर्तव्ये पार पाडताना होणा-या विलंबास प्रतिबंध अधिनियम, २००५
२. शासन परिपत्रक, सामान्य प्रशासन विभाग क्रमांक:एसआरव्ही-२००८/५३७/प्र.क्र.१०२/०८/१२ दि.१३/०६/२००८.
३. शासन निर्णय, सामान्य प्रशासन विभाग क्रमांक:एसआरव्ही-२०१४/प्र.क्र.२६/१२, दि.३१/०१/२०१४.
४. शासन निर्णय, सामान्य प्रशासन विभाग क्रमांक:एसआरव्ही-२०१४/प्र.क्र.२६/१२, दि.२०/०५/२०१४
५. शासन परिपत्रक, सामान्य प्रशासन विभाग क्रमांक:एसआरव्ही-२०१४/व्हीआयपी-२८४/प्र.क्र. ३६२/१२, दि.२६/११/२०१४.
६. शासन निर्णय, सामान्य प्रशासन विभाग क्रमांक : एसआरव्ही- २०१४/ प्र.क्र. २६/कार्या.१२ दिनांक : १९/०१/२०१५
७. शासन परिपत्रक, सामान्य प्रशासन विभाग क्रमांक:एसआरव्ही-२०१४/मुस-३४/ प्र.क्र.३७९/१२,दि.११/०२/२०१५
८. शासन परिपत्रक, सामान्य प्रशासन विभाग क्रमांक:एसआरव्ही-२०१४/मुस-३४/प्र.क्र. ३७९/१२,दि.२९/०५/२०१५.
९. शासन निर्णय, महसूल व वन विभाग क्र.आस्था-१०१४/प्र.क्र.६६/ई-६ दिनांक २२/७/२०१५.
१०. शासन सामान्य प्रशासन विभाग अधिसूचना, क्र.एसआरव्ही-२०१५/प्र.क्र.१५६/कार्या.१२, दिनांक २८/०४/२०१५ अन्वये अधिसूचित महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने व पदोन्नतीने नियुक्तीसाठी महसूली विभाग वाटप नियम, २०१५
११. शासन सामान्य प्रशासन विभाग अधिसूचना समक्रमांक दि.१६.७.२०१५ अन्वये अधिसूचित महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने व पदोन्नतीने नियुक्तीसाठी महसूली विभाग वाटप (सुधारणा) नियम, २०१५
१२. शासन निर्णय महसूल व वन विभाग क्र.आस्था-२०१५/१०५५/प्र.क्र.१९८/ई-६ दिनांक ०६/०१/२०१६

प्रस्तावना:-

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ अन्वये शासकीय अधिकारी/कर्मचाऱ्यांच्या बदल्यांबाबत तरतुदी करण्यात आल्या आहेत. या अधिनियमातील कलम ६ मध्ये गट-अ ते गट-ड मधील अधिकारी/कर्मचाऱ्यांच्या बदल्या करण्यासाठी सक्षम प्राधिकारी दर्शविण्यात आले आहेत. सदर कलमातील पहिल्या परंतुकानुसार, उक्त कलमामधील तक्त्यातील नोंद (ख) मधील अधिकाऱ्यांच्या बाबतीत, विभागीय किंवा जिल्हास्तरावर काम करीत असलेला विभाग प्रमुख, अशा अधिकाऱ्यांची विभागांतर्गत बदली करण्यास सक्षम असेल आणि जिल्हा प्रमुख जिल्ह्यांतर्गत बदली करण्यास सक्षम असेल. अशी तरतूद आहे.

तसेच कलम ६ मधील दुसऱ्या परंतुकानुसार कलम ६ खालील तक्त्यात विनिर्दिष्ट केलेल्या, बदली करणाऱ्या सक्षम प्राधिकाऱ्याला सर्वसाधारण किंवा विशेष आदेशाद्वारे या कलमाखालील त्याचे अधिकार त्याच्या कोणत्याही दुय्यम प्राधिकाऱ्याकडे सोपविता येतात.

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ च्या कलम ४ (४) व ४ (५) च्या तरतुदीनुसार अपवादात्मक प्रकरणी एप्रिल/मे महिन्या व्यतिरिक्त इतरवेळी किंवा विहित पदावधी पूर्ण नसलेल्या प्रकरणी विशेष कारणास्तव बदली करण्यासंबंधी प्रस्ताव कलम ६ अनुसार बदलीसाठी निश्चित केलेल्या सक्षम प्राधिकाऱ्यांच्या लगत वरिष्ठ प्राधिकाऱ्यांना मान्यतेसाठी सादर करावयाचे असतात.

उक्त अधिनियमातील कलम ४ (४) व ४ (५) च्या तरतुदी आणि कलम ६ मधील दुसऱ्या परंतुकामधील तरतुदी एकत्रित विचारात घेऊन प्रशासकीय सुलभतेच्या दृष्टीने जिल्हा अधीक्षक भूमी अभिलेख (गट-अ) संवर्गातील अधिकाऱ्यांच्या नियतकालिक बदल्यांबरोबरच अनियतकालिक बदल्या करण्यासाठी संबंधित जमाबंदी आयुक्त आणि संचालक भूमी अभिलेख (म.रा.) पुणे यांना त्यांच्या कार्यक्षेत्रात सक्षम प्राधिकारी म्हणून प्राधिकृत करण्याची बाब शासनाच्या विचाराधीन होती. शासन ह्या प्रयोजनार्थ पुढीलप्रमाणे आदेश देत आहे -

शासन आदेश:-

- १) जिल्हा अधीक्षक भूमी अभिलेख (गट-अ) संवर्गातील अधिकाऱ्यांच्या नियतकालिक व अनियतकालिक बदल्यांसाठी महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील कलम ४ (४) व ४ (५) सह कलम ६ मधील तरतुदीनुसार पुढील तक्त्यातील स्तंभ क्र. (४) मध्ये दर्शविण्यात आलेले सक्षम प्राधिकारी यांच्याकडे निहित असलेले अधिकार स्तंभ (५) मध्ये नमूद केल्यानुसार जमाबंदी आयुक्त आणि संचालक भूमी अभिलेख (म.रा.) पुणे यांना कलम ६ च्या दुसऱ्या परंतुकान्वये प्रत्यायोजित करण्यात येत आहेत:-

अ.क्र.	शासकीय कर्मचाऱ्यांचा गट	बदलीचे स्वरूप	बदली अधिनियमातील कलम ४(४), ४(५) सह कलम ६ नुसार बदली करण्यासाठी सक्षम प्राधिकारी	अधिकाराच्या प्रत्यायोजना नंतर बदली करण्यास सक्षम असलेले प्राधिकारी
१	२	३	४	५
१	जिल्हा अधीक्षक भूमी अभिलेख राज्यसेवा (गट-अ)	एप्रिल- मे महिन्यात नियतकालिक बदली	विभागाच्या सचिवांशी विचार विनिमय करून प्रभारी मंत्री	एप्रिल-मे महिन्यात सर्वसाधारण बदली असल्यास आणि एका पदावर ३ वर्ष पूर्ण झाली असल्यास- जमाबंदी आयुक्त आणि संचालक भूमी अभिलेख (म.रा.) पुणे
२.	जिल्हा अधीक्षक भूमी अभिलेख राज्यसेवा (गट-अ)	एप्रिल/मे व्यतिरिक्त इतर वेळी करावयाची अनियतकालिक बदली किंवा ३ वर्षांचा कालावधी पूर्ण झालेला नसताना विशेष कारणास्तव करावयाची बदली	मा. मुख्यमंत्री	जमाबंदी आयुक्त आणि संचालक भूमी अभिलेख (म.रा.) पुणे

ii) वरील प्रत्यायोजित अधिकारानुसार बदली करण्याकामी पुढीलप्रमाणे कार्यपद्धती अवलंबविण्यात यावी :-

अ) एप्रिल / मे महिन्यातील सर्वसाधारण बदल्यांविषयी कार्यपद्धती :-

i) भूमी अभिलेख विभागात कार्यरत जिल्हा अधीक्षक भूमी अभिलेख संवर्गातील नियतकालिक बदलीस पात्र अधिकारी तसेच बदलीविषयी विनंती अर्ज प्राप्त झालेल्या किंवा विशेष प्रशासकीय कारणास्तव बदली आवश्यक असलेल्या जिल्हा अधीक्षक भूमी अभिलेख संवर्गातील अधिका-यांची यादी **दरवर्षी जानेवारी मध्ये** जमाबंदी आयुक्त आणि संचालक भूमी अभिलेख (म.रा.) पुणे यांच्या कार्यालयाकडून तयार करण्यात यावी. तसेच विभागातील जिल्हा अधीक्षक भूमी अभिलेख संवर्गातील रिक्त पदे आणि संभाव्य रिक्त पदे याबाबतची ही यादी तयार करण्यात यावी.

ii) संदर्भीय क्र.९ वरील शासन निर्णय मधील परिच्छेद क्रमांक ३ च्या अनुषंगाने गठीत करण्यात आलेल्या नागरी सेवा मंडळाच्या धर्तीवर उप संचालक भूमी अभिलेख संवर्गातील अधिकाऱ्यांचे नियतकालिक बदली प्रस्तावावर शिफारस करण्यासाठी जमाबंदी आयुक्त आणि संचालक भूमी अभिलेख (म.रा.) पुणे यांच्या स्तरावर गठीत करण्यात आलेल्या नागरी सेवा मंडळासमोर जिल्हा अधीक्षक भूमी

अभिलेख संवर्गातील अधिकाऱ्यांचे नियतकालिक व अनियतकालिक बदली प्रस्ताव सादर करण्यात यावेत. सदर नागरी सेवा मंडळाच्या शिफारशी दरवर्षी शक्यतोवर दि. ३० एप्रिल पुर्वी जमाबंदी आयुक्त आणि संचालक भूमी अभिलेख (म.रा.) पुणे यांनी प्राप्त करून घ्यावात. सदर नागरी सेवा मंडळाने बदली संदर्भात शिफारशी करताना शासनाच्या सर्व प्रचलित निर्देशांचे काटेकोरपणे पालन करावे. तसेच, विहित कालावधी पूर्ण न झालेल्या अधिकाऱ्यांच्या संदर्भात संबंधित अधिकाऱ्यांची बदली ज्या कारणास्तव प्रस्तावित करण्यात आली असेल ती कारणे नागरी सेवा मंडळाच्या इतिवृत्त/विवरणपत्रात स्पष्टपणे नोंदविण्यात यावीत.

iii) वरीलप्रमाणे नागरी सेवा मंडळाच्या शिफारशीसह प्राप्त झालेल्या बदलीच्या प्रस्तावांचा विचार करून जमाबंदी आयुक्त आणि संचालक भूमी अभिलेख (म.रा.) पुणे यांनी दरवर्षी जास्तीत जास्त ३१ मे पर्यंत नियमानुसार उचित निर्णय घेऊन संबंधित अधिकाऱ्यांचे बदली आदेश निर्गमित करावेत.

वरील कार्यपद्धतीस अनुसरून जिल्हा अधीक्षक भूमी अभिलेख संवर्गातील अधिकाऱ्यांच्या सर्वसाधारण बदल्यांविषयी आदेश काढण्याची प्रक्रिया दरवर्षी दि.३१ मे, पूर्वी होईल याची दक्षता संबंधित जमाबंदी आयुक्त आणि संचालक भूमी अभिलेख (म.रा.) पुणे यांनी घ्यावी.

ब) सर्वसाधारण बदल्यांव्यतिरिक्त इतर वेळी करावयाच्या बदल्यांविषयी अवलंबावयाची कार्यपद्धती:-

i) सर्वसाधारण बदल्यांव्यतिरिक्त इतर वेळी जिल्हा अधीक्षक भूमी अभिलेख (गट-अ) संवर्गातील ज्या अधिकाऱ्यांची विशेष कारणास्तव बदली करावयाची असेल अशा अधिकाऱ्यांच्या बाबतीत बदली प्रस्ताव जमाबंदी आयुक्त आणि संचालक भूमी अभिलेख (म.रा.) पुणे यांच्या स्तरावरील वर नमूद नागरी सेवा मंडळापुढे विचारार्थ आणण्यात यावे. सदर नागरी सेवा मंडळाने अशा प्रस्तावाविषयी समर्थनीय कारणे नमूद करून केलेल्या शिफारशीचा विचार करून, जमाबंदी आयुक्त आणि संचालक भूमी अभिलेख (म.रा.) पुणे यांनी अशा बदली प्रस्तावाविषयी अंतिम निर्णय घ्यावा.

ii) अशा बदली प्रस्तावांबाबत निर्णय घेताना महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील तरतूद तसेच शासनाच्या सामान्य प्रशासन विभाग आणि महसूल व वन विभाग यांच्याकडून याबाबत वेळोवेळी निर्गमित करण्यात आलेल्या सर्व अधिसूचना, शासन आदेश, शासन निर्णय, परिपत्रके व सूचनांचे काटेकोरपणे पालन करण्याची दक्षता संबंधित जमाबंदी आयुक्त आणि संचालक भूमी अभिलेख (म.रा.) पुणे यांनी घ्यावी.

iii) जिल्हा अधीक्षक भूमी अभिलेख संवर्गातील अधिकाऱ्यांच्या प्रतिनियुक्ती बाबतचे अधिकार शासनाकडून प्रत्यायोजित करण्यात आलेले नसून, अशा प्रकरणी शासनस्तरावर प्रकरणपरत्वे गुणवत्तेनुसार निर्णय घेण्यात येईल.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१६०६२८१६३७५६२५१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मनु कुमार श्रीवास्तव)

शासनाचे प्रधान सचिव

प्रत-

१. मा. राज्यपालांचे सचिव, राजभवन, मलबार हिल, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. मंत्री (महसूल) यांचे खाजगी सचिव, मंत्रालय, मुंबई
४. मा. राज्यमंत्री (महसूल) यांचे खाजगी सचिव, मंत्रालय, मुंबई
५. सर्व मा. मंत्री/ मा. राज्यमंत्री यांचे खाजगी सचिव, मंत्रालय, मुंबई
६. मा. मुख्य सचिव, महाराष्ट्र शासन, मंत्रालय, मुंबई
७. सर्व अपर मुख्य सचिव/प्रधान सचिव/सचिव मंत्रालयीन विभाग, मंत्रालय, मुंबई
८. सर्व मंत्रालयीन विभाग,
९. जमाबंदी आयुक्त आणि संचालक भूमी अभिलेख (म.रा.) पुणे
१०. निवडनस्ती, ई-६ कार्यासन.